

PARROĊĊA SANT'ANNA WIED IL-GĦAJN

AVVIŻI

22 TA' LULJU 2018

Ikla lill-familji fil-bżonn għal Żmien il-Festa ta' Sant'Anna

Illum id-donazzjonijiet tagħna ser immorru sabiex nhar il-Hamis li ġej fl-okkażjoni tal-festa ta' Sant'Anna nagħtu ikla lil 65 familji fil-bżonn, li l-Parroċċa tagħna tgħin bis-saħħa tal-Kummissjoni Djakonija. Nirringrazzjawkom tal-ġenerożità tagħkom.

Jum is-Saċerdoti

Ilum is-Sibt 21 ta' Lulju 2018 fil-Parroċċa tagħna huwa Jum is-Saċerdoti. Fit-8:00pm quddiesa ta' Radd il-Hajr lil Alla għall-grazzja tas-Saċerdozju.

Jum il-Familja Nisranija

Għada l-Hadd 22 ta' Lulju 2018 fil-quddiesa tad-9:15am fil-Parroċċa tagħna niċcelebraw jum il-Familja Nisranija. Mistiedna speċjali dawk li għandhom anniversarju speċjali taż-żwieġ nisrani tagħhom.

Ħruġ tal-Vara ta' Sant'Anna min-Niċċa

Għada l-Hadd 22 ta' Lulju 2018 fis-6:00pm quddiesa li fiha niċcelebraw Jum il-Komunità. Mistiedna wkoll is-Sindku flimkien mal-Kunsilliera u l-Għaqdiet kollha tal-Komunità ta' Wied il-Għajn. Wara l-quddiesa tas-6:00pm toħroġ il-vara ta' Sant'Anna min-niċċa fuq iz-zuntier. Inħegġgukom tattendu u qed nistiednu t-tfal sabiex jattendu.

Jum il-Persuni b'diżabilità u Jum l-Anzjani

It-Tnejn 23 ta' Lulju 2018 fis-6:30pm quddiesa li fiha mistiedna l-anzjani tal-parroċċa u r-residenti Skalin.

Jum l-għeżież mejtin tagħna

It-Tlieta 24 ta' Lulju 2018 fil-quddiesa tas-6:30pm ser tkun b'suffragju għal hutna li mietu mill-aħħar festa 'l hawn. Ilkoll mistiedna sabiex nattendu flimkien mal-qraba u l-ħbieb tal-għeżież mejtin tagħna. Fuq in-*noticeboard* fejn il-bieb prinċipali tal-knisja ssibu l-lista tal-ismijiet tal-għeżież tagħna.

Jum il-Vokazzjonijiet, l-Adolexxenti u ż-Żgħażaġh

L-Erbgħa 25 ta' Lulju 2018 fid-9:00am *water games* għat-tfal sa 13-il sena fi *swimming pools* fuq is-simanta. Fis-6:30pm quddiesa li fiha ssir il-Vestizzjoni tal-Abbatini. Fit-8:00pm quddiesa animata mill-adolexxenti u ż-żgħażaġh fuq is-simanta u wara nkomplu bis-serata imtella minnhom stess.

Jum it-Tfal

Il-Ħamis 26 ta' Lulju 2018 fid-9:00am *water games* għat-tfal sa 13-il sena fi *swimming pools* fuq is-simanta. Fis-5:45pm it-tfal jiltaqgħu fil-Qasam tal-Mużew Subien u fis-6:00pm tibda d-dimostrazzjoni bl-istatwa ta' Sant'Anna għall-knisja fejn tibda l-quddiesa fis-6:30pm animata mit-tfal.

Jum il-Prezentazzjoni tat-Trabi lil Sant'Anna

Il-Ġimgħa 27 ta' Lulju 2018 fis-6:30pm quddiesa li fiha ssir il-prezentazzjoni tat-trabi lil Sant'Anna. Dawk il-ġenituri li rċievew l-inviti id-dar ma jinsewx iġibu magħhom in-naħa ta' fuq tal-inviti. Fl-10.15pm niltaqgħu fuq iz-zuntier tal-knisja għall-wasla tal-istatwa ġdida ta' Sant'Anna li tittela fi Pjazza Dun Tarcis Agius.

Quddiesa ta' Ringrazzjament lil Alla għall-ġid li qed jagħmel magħna

Is-Sibt 28 ta' Lulju 2018 fit-7:45am quddiesa li fiha nirringrazzjaw lil Alla għall-ġid li jagħmel magħna u jitekanta t-Te Deum.

Lejlet il-Festa

Is-Sibt 28 ta' Lulju 2018 lejlet il-festa, jkun hawn quddiesa fil-5:30pm fil-Knisja Parrokkjali u fis-7:30pm tibda l-quddiesa fuq is-simanta mis-sacerdot novell Patri Kurt Mizzi O.Carm. Inħeggukom sabiex nattendu.

Jum il-FESTA ta' SANT'ANNA

Il-Ħadd 29 ta' Lulju 2018 fid-9:15am tibda l-quddiesa tal-festa u fis-7:00pm tibda hierġa l-purċissjoni bl-istatwa ta' Sant'Anna. Fil-bidu tal-purċissjoni ser nitolbu t-talba tar-Rużarju. Mistiedna wkoll in-nanniet, l-ommijiet bit-trabi fil-ġuf u l-familji li jixtiequ jkollhom it-tfal bl-interċessjoni ta' Sant'Anna. Fl-10.00pm ningabru fuq iz-zuntier għall-mument ta' talb qabel l-istatwa ta' Sant'Anna tidhol fil-knisja parrokkjali.

Ljeli Maltin

Mil-lejla sal-Ħadd mit-8:00pm 'l quddiem ikun hawn Iljeli Maltin b'kant, żfin, ikel u xorb fuq is-siment.

Dgħajjes

Peress li ser jinħaraq in-nar minn fuq il-baħar is-Sibt u l-Ħadd tal-festa navżaw lill-propjetarji tad-dgħajjes biex ineħħu d-dgħajjes tagħhom skont kif jidher fl-avviż u l-mappa ta' Transport Malta.